


අම්ල හා ජල රසායනය


ජලීය ද්‍රාවණවල අයනික සමතුලිතතා

ද්‍රාවණයක් යනු ද්‍රව්‍ය දෙකක හෝ වැඩි ගණනක සමජාතීය මිශ්‍රණයක් ලෙස අර්ථ දැක්විය හැකි ය. ද්‍රාවණය යනු ද්‍රාවණ කරන ලද ද්‍රව්‍යයයි. ද්‍රාවණයක් වායුමය (වාතය වැනි), ඝන (මිශ්‍ර ලෝහයක් වැනි) හෝ ද්‍රවමය (මුහුදු ජලය වැනි) හෝ විය හැකි ය. මේ කොටසේදී අප විසින් සලකා බලනු ලබන්නේ ද්‍රාවණය ආරම්භයේ දී ඝනයක් හෝ ද්‍රවයක් වූ ද ද්‍රාවකය ජලය වූ ද ජලීය ද්‍රාවණ පමණි. ද්‍රාවණය සෑදීමෙන් පසු ජලීය කලාපයේ සමතුලිතතාවේ පවතින ද්‍රව්‍යවල අයනික ස්වරූප අපේ සැලකිල්ලට භාජන කෙරේ. හිදසුනක් ලෙස, සමතුලිතතාවේ දිශාව කෙරෙහි සාන්ද්‍රණ වෙනසෙහි බලපෑම යටතේ අපි අයන සහභාගි වන පහත දැක්වෙන සමතුලිතතා මීට පෙර සලකා බැලුවෙමු.




අයන පමණක් සහභාගි වන සමතුලිතතා ගණනාවක් වේ. සීනිවල ජලීය ද්‍රාවණයක් විද්‍යුතය සන්නයනය නොකරන බව ප්‍රකට කරුණකි. එසේ වුව ද සාමාන්‍ය ලුණු (සෝඩියම් ක්ලෝරයිඩ්) ජලයට එකතු කළ විට එය විද්‍යුතය සන්නයනය කරයි. තව ද සාමාන්‍ය ලුණුවල සාන්ද්‍රණය වැඩි වන විට ද්‍රාවණයේ විද්‍යුත් සන්නයනය වැඩි වෙයි. විද්‍යුතය සන්නයනය කිරීමට ඇති හැකියාව පදනම් කර ගනිමින් මයිකල් ෆැරඩේ ද්‍රව්‍ය කාණ්ඩ දෙකකට වර්ගීකරණය කළේ ය. මින් එක් ද්‍රව්‍ය කාණ්ඩයක් ජලීය ද්‍රාවණයේ දී විද්‍යුතය සන්නයනය කරන අතර ඒවා විද්‍යුත් විච්ඡේද්‍ය යනුවෙන් හැඳින්වෙයි. අනෙක් ද්‍රව්‍ය කාණ්ඩය ජලීය ද්‍රාවණයේ විද්‍යුතය සන්නයනය නොකරන අතර, ඒවා විද්‍යුත් අවිච්ඡේද්‍ය නම් වේ.


ෆැරඩේ, විද්‍යුත් විච්ඡේද්‍ය ප්‍රබල හා දුබල යනුවෙන් තවදුරටත් වර්ග කළේ ය. ප්‍රබල විද්‍යුත් විච්ඡේද්‍ය ජලයේ ද්‍රාවණය වීමේ දී සම්පූර්ණයෙන් ම පාහේ අයනීකරණය වේ. දුබල විච්ඡේද්‍ය අයනවලට විඝටනය වන්නේ භාගික වශයෙන් පමණි. උදාහරණයක් ලෙස: සෝඩියම් ක්ලෝරයිඩ්වල ජලීය ද්‍රාවණයක් සම්පූර්ණයෙන් සමන්විත වන්නේ සෝඩියම් අයනවලින් හා ක්ලෝරයිඩ් අයනවලිනි. එනම්,




අම්ල හා හස්ම ද විද්‍යුත් විච්ඡේද්‍ය වේ. හයිඩ්‍රොක්ලෝරික් අම්ලය (HCl) හා නයිට්‍රික් අම්ලය (HNO₃) වැනි සමහර අම්ල ප්‍රබල විද්‍යුත් විච්ඡේද්‍ය වේ. මේ අම්ල ජලයේ දී සම්පූර්ණයෙන් අයනීකරණය වේ. හිදසුනක් ලෙස හයිඩ්‍රජන් ක්ලෝරයිඩ් වායුව ජලයේ දිය වීමේ දී සජල H⁺ හා Cl⁻ අයන සාදයි.




නොඑසේ නම් ඒ අන්තර්ක්‍රියාව මෙසේ ද ලිවිය හැකි ය:



එසේ වෙනත් ඇසිරික් අම්ල ද්‍රාවණයක ප්‍රධාන වශයෙන් අඩංගු වන්නේ අයනීකරණය නොවූ ඇසිරික් අම්ල අණු හා ඇසිරිට් අයන හා ප්‍රෝටෝන යම් ප්‍රමාණයකි. එනම්,



ඉහත අන්තර්ක්‍රියාව මෙසේ ද ලිවිය හැකි ය:



හයිඩ්‍රොක්ලෝරික් අම්ලය විඝටනයේ දී සම්පූර්ණ හෙවත් බොහෝ දුරට 100% ක ම අයනීකරණය දැක්වීම සඳහා තනි ඊතලයකින් (\rightarrow) භාවිත කරන බව අපට දැකිය හැකි ය. හයිඩ්‍රොක්ලෝරික් අම්ල ද්‍රාවණයක නිදහස් HCl අණු නොපවතින බව ද අපට පෙනේ. ඒ ඒවා සම්පූර්ණයෙන් ම $\text{H}_3\text{O}^+(\text{aq})$ හා $\text{Cl}^-(\text{aq})$ අයන බවට විඝටනය වන හෙයිනි. ඇසිරික් අම්ලයේ දී ද්විත්ව ඊතලයක් (\rightleftharpoons) යොදා ගනුයේ ජලයේ දී සිදු වන භාගික නොහොත් 5% කට වඩා අඩු අයනීකරණයක් දැක්වීමට වන අතර, මේ ප්‍රතික්‍රියාව ප්‍රතිවර්තය ය. ආරම්භයේ දී CH_3COOH අණු සංඛ්‍යාවක් CH_3COO^- හා H^+ අයන බවට බිඳෙයි. කාලය ගත වත් ම CH_3COO^- හා H^+ අයනවලින් සමහරක් ප්‍රතිසංයෝජනය වෙමින් CH_3COOH අණු සාදයි. අවසානයේ දී අම්ල අණු අයනීකරණය වන වේගයෙන් ම අයනවල ප්‍රතිසංයෝජනය ද සිදු වන අවස්ථාවක් විප්‍රභේදන අතර, මෙය රසායනික සමතුලිතතාවක් වේ. පද්ධතියේ ඇති එක් එක් විශේෂයේ භෞතික අවස්ථාව පෙන්නුම් කිරීම මෙහි ලා ඉතා වැදගත් වන අතර විශේෂ ජලීය කලාපයේ පවතින බව පෙන්නීම සඳහා (aq) සංකේතය භාවිත වේ. තව ද ජලයේ (ද්‍රාවකයේ) ප්‍රමාණය බෙහෙවින් අධිකතරව පවතින හෙයිනි ඉතා ප්‍රතික්‍රියාශීලී වූ හුදෙකලා ප්‍රෝටෝනයකට (H^+) ජලීය ද්‍රාවණයක නිදහස් පැවතිය නොහැකි ය. එබැවින් එය ද්‍රාවක ජල අණුවක ඔක්සිජන් පරමාණුවට බැඳී ත්‍රි-ආනති පිරමීඩාකාර සජල ප්‍රෝටෝනයක් (H_3O^+) සාදයි. මෙයට හයිඩ්‍රෝනියම් අයනය යැයි කියනු ලැබේ. භාවිත වන $\text{H}^+(\text{aq})$ හා $\text{H}_3\text{O}^+(\text{aq})$ යන දෙකේ අදහස් කෙරෙනුයේ එකක් ම බව, එනම් සජල ප්‍රෝටෝනයක් බව සැලකිය යුතු ය.


ඉහත දක්වා ඇති සරල පැහැදිලි කිරීම්වලට අනුව දුබල විද්‍යුත් විච්ඡේද්‍යවල අයන හා අයනීකරණ නොවූ අණු අතර සමතුලිතතාවක් ස්ථාපිත වන බව අවබෝධ කරගත යුතුය. අයනවල සහභාගිත්වයෙන් ජලීය ද්‍රාවණවල ඇති වන මෙබඳු සමතුලිතතාවක් අයනික සමතුලිතතාවක් ලෙස හැඳින්වේ. අම්ල, භස්ම හා ලවණ විද්‍යුත් විච්ඡේද්‍ය යටතට ගැනෙන අතර, ඒවාට ප්‍රබල හෝ දුබල විද්‍යුත් විච්ඡේද්‍ය ලෙස ක්‍රියා කළ හැකි ය.

අම්ල , හස්ම හා ලවණ


අම්ලවලින් බහුතරයක් ඇමුල් රසයෙන් යුක්ත ය. අම්ල සඳහා වූ ඉංග්‍රීසි නාමය වන 'acid' යන්න ව්‍යුත්පන්න වී ඇත්තේ 'ඇමුල්' යන අරුතැති 'acidusi' යන ලතින් වචනයෙනි. අම්ල, නිල් ලිට්මස් පත්‍ර රතු පැහැ කරන අතර, ලෝහ සමග ප්‍රතික්‍රියා කර ඩයිහයිඩ්‍රජන් (H₂) වායුව පිට කරයි. මේ අතර හස්ම රතු ලිට්මස් නිල් පැහැ ගන්වයි. ඒවා තිත්ත රසයකින් යුක්ත අතර ලිහිසි ගතියකින් යුක්ත ය. රෙදි සේදීම සඳහා භාවිත කරන දෙවුම් සෝඩා හස්ම සඳහා සුලබ නිදසුනකි. හිසි අනුපාතයෙන් මිශ්‍ර කළ විට අම්ල හා හස්ම එකිනෙක සමග ප්‍රතික්‍රියා කර ලවණ සාදයි. සෝඩියම් ක්ලෝරයිඩ්, බේරියම් සල්ෆේට් හා සෝඩියම් නයිට්‍රේට් ලවණ සඳහා උදාහරණ කිහිපයකි. හයිඩ්‍රොක්ලෝරික් අම්ලයේ හා ඇසිටික් අම්ලයේ අයනීකරණ සංසන්දනයේ දී දෙක ම ධ්‍රැවීය සහසංයුජ අණු වුවත් පළමුවැන්න අයන බවට සම්පූර්ණයෙන් අයනීකරණය වන බවත් දෙවැන්න භාගික වශයෙන් පමණක් (<5%) අයනීකරණය වන බවත් අපි දැන ගනිමු. අයනීකරණය වන ප්‍රමාණය බන්ධනයේ ප්‍රබලතාව හා නිපදෙන අයනවල සද්‍රාවණ ප්‍රමාණය මත රඳා පවතී.

අම්ල හා හස්ම පිළිබඳ ආභිනියස් සංකල්පය

ආභිනියස් වාදයට අනුව ජලයේ දී විඝටනය වී හයිඩ්‍රජන් අයන H⁺(aq) දෙන ද්‍රව්‍ය අම්ල වන අතර හයිඩ්‍රොක්සිල් අයන OH⁻(aq) දෙන ද්‍රව්‍ය හස්ම ය. HX නමැති අම්ලයක ජලයේ දී සිදු වන අයනීකරණය පහත දැක්වෙන සමීකරණවලින් නිරූපණය කළ හැකි ය.




එසේ ම MOH ආකාර හස්ම අණුවක් පහත දී ඇති සමීකරණයට අනුව ජලීය ද්‍රාවණයේ දී අයනීකරණය වේ.




හයිඩ්‍රොක්සිල් අයනය ද ජලීය ද්‍රාවණයේ පවතින්නේ සජලනය වූ ස්වරූපයෙනි (උදා:- H₃O₂⁻(aq)) අම්ල හා හස්ම පිළිබඳ ආභිනියස් සංකල්පයේ දුර්වලතා වන්නේ ජලීය ද්‍රාවණ විෂයයෙහි පමණක් භාවිත කළ හැකි වීමත්, හයිඩ්‍රොක්සිල් කාණ්ඩවලින් තොර ඇමෝනියා වැනි ද්‍රව්‍යවල හාස්මිකතාව සඳහා හේතු දැක්වීමට අපොහොසත් වීමත් ය.

අම්ල හා භස්ම පිළිබඳ බ්‍රොන්ස්ටඩ්-ලෝරි අර්ථ දැක්වීම

අම්ල හා භස්ම සඳහා වඩාත් සාමාන්‍යකරණය වූ අර්ථ දැක්වීමක් බෙන්මාක් ජාතික රසායන විද්‍යාඥයකු වූ ජොහන්සෝස් බ්‍රොන්ස්ටඩ් හා ඉංග්‍රීසි ජාතික රසායන විද්‍යාඥයකු වූ ලෝරි විසින් ඉදිරිපත් කෙරිණි. බ්‍රොන්ස්ටඩ්-ලෝරි වාදයට අනුව අම්ලයක් යනු හයිඩ්‍රජන් අයනයක් (H⁺) ප්‍රදානය කළ හැකි ද්‍රව්‍යයකි. භස්මයක් යනු හයිඩ්‍රජන් අයනයක් ප්‍රතිග්‍රහණය කළ හැකි ද්‍රව්‍යයකි. කෙටියෙන් කිව හොත් අම්ල ප්‍රෝටෝන දායක වන අතර, භස්ම ප්‍රෝටෝන ප්‍රතිග්‍රාහක වේ. උදා:




මෙහි දී HCl(aq) අණුව ජලයට ප්‍රෝටෝනයක් ප්‍රදානය කර Cl⁻(aq) හා H₃O⁺(aq) අයන සාදයි. H⁺ අයනයක් ප්‍රදානය කළ හැකි බැවින් HCl බ්‍රොන්ස්ටඩ් අම්ලයක් ලෙස වර්ගීකරණය කෙරේ (මේ අතර HCl(l) අණුවක් වී ප්‍රෝටෝනය ප්‍රතිග්‍රහණය කර භස්මයක් ලෙස ක්‍රියා කරන බව අප දනිමු. මේ පිළිබඳ තව දුරටත් කරුණු සංයුග්මක අම්ල-භස්ම යුගල පිළිබඳ හැදෑරෙන ඉදිරි කොටසක් යටතේ දී පැහැදිලි කෙරේ.)



ඉහත NH₃(aq) අණුව ජලයෙන් ප්‍රෝටෝනයක් ග්‍රහණය කර ගනිමින් NH₄⁺(aq) හා OH⁻(aq) අයන සාදයි. H⁺ අයනයක් ප්‍රතිග්‍රහණය කරන නිසා NH₃(aq) බ්‍රොන්ස්ටඩ් භස්මයක් ලෙස වර්ගීකරණය කෙරේ.

ලුවිස් අම්ල හා භස්ම

1923 දී G. N. ලුවිස්, අම්ලයක් ඉලෙක්ට්‍රෝන යුගලක් ප්‍රතිග්‍රහණය කරන ප්‍රභේදයක් ලෙස ද භස්මයක් ඉලෙක්ට්‍රෝන යුගලක් ප්‍රදානය කරන ප්‍රභේදයක් ලෙස ද අර්ථ දැක්වී ය. භස්ම සලකන කල්හි, බ්‍රොන්ස්ටඩ් හා ලෝරි හා ලුවිස් සංකල්ප යටතේ වී සම්බන්ධ වැඩි වෙනසක් නැත්තේ වී දෙකෙහි දී ම භස්මය එකසර යුගලක් සපයන හෙයිනි. එහෙත් ලුවිස් සංකල්පයට අනුව බොහෝ අම්ල ප්‍රෝටෝනවලින් තොර ය. මේ සඳහා දර්ශීය හිදසුනක් වන්නේ BF₃ නම් ඉලෙක්ට්‍රෝන උෞන ප්‍රභේදය හා NH₃ අතර ප්‍රතික්‍රියාවයි. BF₃ හි ප්‍රෝටෝනයක් නැත. එහෙත් එය අම්ලයක් ලෙස ක්‍රියා කර එකසර ඉලෙක්ට්‍රෝන යුගලක් ප්‍රතිග්‍රහණය කරමින් NH₃ සමග ප්‍රතික්‍රියා කරයි.




AlCl₃, Co³⁺, Mg²⁺ ආදී ඉලෙක්ට්‍රෝන උෞන ප්‍රභේදවල අම්ල ලෙස ක්‍රියා කළ හැකි අතර ඉලෙක්ට්‍රෝන යුගලක් ප්‍රදානය කළ හැකි H₃O, NH₃, OH⁻ ආදී ප්‍රභේදවලට ලුවිස් භස්ම ලෙස ක්‍රියා කළ හැකි ය.

2021 Theory


සංයුත්මක අම්ල-හස්ම යුගල

අම්ල හා හස්ම පිළිබඳ බොහෝ ස්ථිතික නිර්වචනය, අම්ලයක් හා එහි සංයුත්මක හස්මය හෝ හස්මයක් හා එහි සංයුත්මක අම්ලය හෝ ලෙස අර්ථ දැක්විය හැකි සංයුත්මක අම්ල-හස්ම යුගල යන සංකල්පය තෙක් ව්‍යාප්ත කළ හැකි ය. බොහෝ ස්ථිතික අම්ලයක සංයුත්මක හස්මය යනු අම්ලයෙන් ප්‍රෝටෝනයක් ඉවත් වීමෙන් පසු ඉතිරි වන ප්‍රබේදයයි. විලෝම වශයෙන් බොහෝ ස්ථිතික හස්මයකට ප්‍රෝටෝනයක් එක් කිරීමෙන් ප්‍රතිඵලය වන්නේ බොහෝ ස්ථිතික අම්ලයකි. ඇමෝනියා, ජලයෙහි භාගික ලෙස ද්‍රව්‍ය වීම සලකන්න.



හයිඩ්‍රොක්සිල් අයනවල පැවැත්ම නිසා සෑදෙන්නේ භාස්මික ද්‍රාවණයකි. මේ ප්‍රතික්‍රියාවේ දී ජල අණු ප්‍රෝටෝන දායකයක් ලෙස ද ඇමෝනියා අණුව ප්‍රෝටෝන දායකයක් ලෙස ද ඇමෝනියා අණුව ප්‍රෝටෝන ප්‍රතිග්‍රාහකයක් ලෙස ද ක්‍රියා කරයි. එබැවින් ඒවාට පිළිවෙලින් ලෝර බොහෝ ස්ථිතික අම්ලයක් හා හස්මයක් යැයි කියනු ලැබේ. ආපසු ප්‍රතික්‍රියාවේ H^+ අයනයක් $\text{NH}_4^+(\text{aq})$ වලින් $\text{OH}^-(\text{aq})$ වෙතට මාරු කෙරේ. මෙහි දී $\text{NH}_4^+(\text{aq})$ බොහෝ ස්ථිතික අම්ලයක් ලෙස ද OH^- බොහෝ ස්ථිතික හස්මයක් ලෙස ද ක්‍රියා කරයි. එක් ප්‍රෝටෝනයකින් පමණක් එකිනෙකින් වෙනස් වන්නා වූ අම්ල-හස්ම යුගලක් සංයුත්මක අම්ල-හස්ම යුගලක් යනුවෙන් හැඳින්වේ. මේ අනුව $\text{OH}^-(\text{aq})$ යනු H_2O අම්ලයේ සංයුත්මක හස්මයයි. $\text{NH}_4^+(\text{aq})$ යනු $\text{NH}_3(\text{aq})$ හස්මයේ සංයුත්මක අම්ලයයි. බොහෝ ස්ථිතික අම්ලය ප්‍රබල එකක් නම් එහි සංයුත්මක හස්මය දුබල හස්මයක් වේ. අනෙක් අතට බොහෝ ස්ථිතික අම්ලය දුබල එකක් නම් එහි සංයුත්මක අම්ලය ප්‍රබල වේ. සංයුත්මක අම්ලයකට එක් අතිරේක ප්‍රෝටෝනයක් ඇති බවත් සංයුත්මක හස්මයකට ප්‍රෝටෝනයක් අඩුවෙන් ඇති බවත් දැකිය හැක්කේ ය.

ඇසිටික් අම්ලය (CH_3COOH) ජලයේ දී අයනීකරණය වීමේ උදාහරණය සලකා බලමු. CH_3COOH හස්මය ලෙස ක්‍රියා කරන H_2O අණුවකට ප්‍රෝටෝනයක් ප්‍රදානය කරමින් අම්ලයක් ලෙස හැසිරෙයි.




ඉහත සමීකරණයෙහි, ප්‍රෝටෝනයක් ප්‍රතිග්‍රාහණය කරන බැවින් ජලය හස්මයක් ලෙස ක්‍රියා කරන බව දැකිය හැකි ය. ජලය $\text{CH}_3\text{COOH}(\text{aq})$ වෙතින් ප්‍රෝටෝනයක් ලබා ගන්නා විට $\text{H}_3\text{O}^+(\text{aq})$ ප්‍රභේද නිපදවේ. එබැවින් $\text{CH}_3\text{COO}^-(\text{aq})$, $\text{CH}_3\text{COOH}(\text{aq})$ අම්ලයේ සංයුත්මක හස්මය වන අතර $\text{CH}_3\text{COOH}(\text{aq})$, $\text{CH}_3\text{COO}^-(\text{aq})$ හස්මයේ සංයුත්මක අම්ලය වේ. එසේම H_2O , $\text{H}_3\text{O}^+(\text{aq})$ අම්ලයේ සංයුත්මක හස්මය වන අතර, $\text{H}_3\text{O}^+(\text{aq})$, H_2O හස්මයේ සංයුත්මක අම්ලය වේ.

අම්ලයක් හා හස්මයක් ලෙස ක්‍රියා කිරීමේ ජලයේ ද්‍රව්‍යවී භූමිකාව සිත් ගන්නා කරුණකි. ඇසිටික් අම්ලය සමඟ ප්‍රතික්‍රියාවේ දී ජලය හස්මයක් ලෙස ක්‍රියා කරන අතර ඇමෝනියා සමඟ ප්‍රතික්‍රියාවේ දී එය ප්‍රෝටෝනයක් ප්‍රදානය කරමින් අම්ලයක් ලෙස හැසිරෙයි.

අම්ලවල හා භස්මවල අයනීකරණය

අම්ලවල හා භස්මවල අයනීකරණය විෂයයෙහි ආභිනිසක් සංකල්පය ප්‍රයෝජනවත් වන්නේ රසායනික හා ජෛවීය පද්ධතිවල බොහෝ අයනීකරණ ජලීය මාධ්‍යයේ සිදු වන හෙයිනි. පර්ක්ලෝරික් අම්ලය (HClO₄), හයිඩ්‍රොක්ලෝරික් අම්ලය (HCl), හයිඩ්‍රොබ්‍රෝමික් අම්ලය (HBr), හයිඩ්‍රයොඩික් අම්ලය (HI), නයිට්‍රික් අම්ලය (HNO₃) හා සල්ෆියුරික් අම්ලය (H₂SO₄) වැනි ප්‍රබල අම්ල ප්‍රබල යැයි නම් කර ඇත්තේ ඒවා සංඝටිත අයනවලට සම්පූර්ණයෙන් ම වාගේ අයනීකරණය වෙමින් ප්‍රෝටෝන (H⁺) දායක ලෙස ක්‍රියා කරන නිසා ය. එලෙස ම ලිතියම් හයිඩ්‍රොක්සයිඩ් (LiOH), සෝඩියම් හයිඩ්‍රොක්සයිඩ් (NaOH), පොටෑසියම් හයිඩ්‍රොක්සයිඩ් (KOH), සීසියම් හයිඩ්‍රොක්සයිඩ් (CsOH), සීසියම් හයිඩ්‍රොක්සයිඩ් (CsOH) හා බේරියම් හයිඩ්‍රොක්සයිඩ් Ba(OH)₂ වැනි ප්‍රබල භස්ම ජලීය මාධ්‍යයේ බොහෝ දුරට සම්පූර්ණයෙන් ම අයනීකරණය වී හයිඩ්‍රොක්සිල් අයන (OH⁻) දෙයි. ඒවාට මාධ්‍යයේ දී පූර්ණ ලෙස විඝටනය වෙමින් H₃O⁺ හා OH⁻ අයන නිපදවීමට හැකියාව ඇති බැවින් ආභිනිසක් වාදයට අනුව ඒවා ප්‍රබල අම්ල හා ප්‍රබල භස්ම වේ.

විකල්ප වශයෙන් අම්ල හා භස්ම පිළිබඳ මූලධර්ම හා ලෝරි සංකල්පනය මගින් ද අම්ලවල හා භස්මවල ප්‍රබලතාව නිශ්චය කළ හැකි ය. ඒ අනුව ප්‍රබල අම්ලයක් යනු හොඳ ප්‍රෝටෝන දායකයකි. ප්‍රබල භස්මයක් යනු හොඳ ප්‍රෝටෝන ප්‍රතිග්‍රාහකයකි. පහත දැක්වෙන CH₃COOH (HA) දුබල අම්ලයේ අම්ල-භස්ම විඝටන සමතුලිතතාව සලකන්න.



අප ඉහත දුටු පරිදි ඉදිරි හා ආපසු දිශාවලට ප්‍රෝටෝනයක් හුවමාරු වන, අම්ලයක (හෝ භස්මයක) විඝටන සමතුලිතතාව ගතික වීකම්. සමතුලිතතාව ගතික වීකම් නම්, දැන් පැන නගින ප්‍රශ්නය වන්නේ කාලයත් සමඟ විය කවර දිශාවට බර වේ ද යන්නයි. ඒ පිටුපස ඇති විචලිත බලවේගය කුමක් ද? මේ ප්‍රශ්නවලට පිළිතුරු සැපයීමට නම් අප විඝටන සමතුලිතතාවට සම්බන්ධ අම්ල දෙකෙහි (නොහොත් භස්ම දෙකෙහි) ප්‍රබලතා සැසඳීමේ ප්‍රස්තුතයට පිවිසිය යුතු ය. ඉහත සඳහන් අම්ල-විඝටන සමතුලිතතාවෙහි අම්ල දෙක වන HA හා H₃O⁺ වෙත අවධානය යොමු කරමු. මින් වඩාත් ප්‍රබල ප්‍රෝටෝන දායකයා වන්නේ කුමක් දැයි අප සොයා ගත යුතු ය. අනෙකට වඩා ප්‍රෝටෝනයක් ප්‍රදානය කිරීමේ හැකියාව ඇත්තේ කුමකට ද විය වඩා ප්‍රබල අම්ලය වන අතර, සමතුලිතතාව වඩා දුබල අම්ලය දෙසට විස්ථාපනය වේ. H₃O⁺(aq) ට වඩා HA(aq) ප්‍රබල අම්ලයකැයි සිතමු. එවිට ප්‍රෝටෝනය ප්‍රධානය කරන්නේ H₃O⁺(aq) නොව HA(aq) වන අතර, ප්‍රචණයේ ප්‍රධාන වශයෙන් ම අඩංගු වන්නේ A⁻(aq) හා H₃O⁺(aq) අයන ය. ප්‍රබලතාවෙන් වැඩි අම්ලය, ප්‍රබලතාවෙන් වැඩි භස්මයට ප්‍රෝටෝනයක් ප්‍රදානය කරන බැවින් සමතුලිතතාව වඩා දුබල අම්ලය හා වඩා දුබල භස්මය ඇති දිශාවට බර ව ගමන් කරයි.


2021 Theory

මෙයින් පෙනී යන්නේ ප්‍රබල අම්ලයක් ජලයේ දී සම්පූර්ණයෙන් විඝටනය වන විට, ප්‍රතිඵල වශයෙන් ඇති වන භස්මය ඉතා දුබල බවයි. එනම් ප්‍රබල අම්ලවල සංයුක්ත භස්මය ඉතා දුබල බවයි. පර්ක්ලෝරික් අම්ල (HClO₄), හයිඩ්‍රොක්ලෝරික් අම්ලය (HCl), හයිඩ්‍රොබ්‍රෝමික් අම්ලය (HBr), හයිඩ්‍රයොඩික් අම්ලය (HI), නයිට්‍රික් අම්ලය (HNO₃)


හා සල්ෆියුරික් අම්ලය (H_2SO_4) දෙන ClO_4^- , Cl^- , Br^- , I^- , NO_3^- හා HSO_4^- යන සංයුත්මක භස්ම අයන ජලයට (H_2O) වඩා බෙහෙවින් දුබල භස්ම වේ. චලෙස ම ඉතා ප්‍රබල භස්මයකින් ලැබෙන්නේ ඉතා දුබල සංයුත්මක අම්ලයකි. අනෙක් අතට HA වැනි දුබල අම්ලයක් ජලීය මාධ්‍යයේ දී භාගිකව පමණක් අයනීකරණය වන අතර, ද්‍රාවණයේ ප්‍රධාන වශයෙන් ම අන්තර්ගත වන්නේ විඝටනය නොවුණු HA අණු ය. නයිට්‍රස් අම්ලය (HNO_2), හයිඩ්‍රොෆ්ලුවොරික් අම්ලය (HF) හා ඇසිටික් අම්ලය (CH_3COOH) දුර්ලභ දුබල අම්ල වේ. දුබල අම්ලවලින් ඇති වන්නේ ඉතා ප්‍රබල සංයුත්මක භස්ම බව සැලකිය යුත්තකි. නිදසුනක් ලෙස NH_2^- , O_2^- හා H^- ඉතා හොඳ ප්‍රෝටෝන ප්‍රතිග්‍රාහක වන අතර H_2O වලට වඩා ප්‍රබල භස්ම වේ.

සංයුත්මක අම්ල-භස්ම යුගල පිළිබඳ මේ කරුණු අපට මෙසේ කැටි කර දැක්විය හැකි ය.


- අම්ලයක් ප්‍රබල නම් එහි සංයුත්මක භස්මයට මෑතිය හැකි ප්‍රබලතාවක් නැත්තේ ය. මේ අනුව, HCl අම්ලයේ සංයුත්මක භස්මය වන Cl^- අයනය ඉතා දුබල භස්මයක් වේ.
- ජලීය මාධ්‍යයේ පැවතිය හැකි ප්‍රබලතම අම්ලය වන්නේ H_3O^+ ය. H_3O^+ ට වඩා ප්‍රබල අම්ල ජලය හා ප්‍රතික්‍රියා කොට ඒවායේ සංයුත්මක භස්ම හා H_3O^+ නිපදවයි. එහෙයින් H_3O^+ වඩා ප්‍රබල අම්ලයක් වන HCl ජලය සමග සම්පූර්ණයෙන් ප්‍රතික්‍රියා කර H_3O^+ හා Cl^- නිපදවයි.



H_3O^+ ට වඩා දුබල අම්ල වඩා අඩු ප්‍රමාණයකින් ජලය හා ප්‍රතික්‍රියා කර ඒවායේ සංයුත්මක භස්ම හා H_3O^+ නිපදවයි. නිදසුනක් ලෙස පහත දැක්වෙන සමතුලිතතාව ප්‍රධාන කොට ම වමට බර වූ එකකි.




- ජලීය ද්‍රාවණයක පැවතිය හැකි ප්‍රබලතම භස්මය OH^- අයනය වේ. OH^- ට වඩා ප්‍රබල වූ භස්ම ජලය හා ප්‍රතික්‍රියා වී ඒවායේ සංයුත්මක අම්ල හා OH^- සාදයි. නිදසුනක් ලෙස ඔක්සයිඩ් අයනය (O^{2-}), OH^- ට වඩා ප්‍රබල භස්මයකි. එහෙයින් එය පහත දැක්වෙන පරිදි ජලය සමග සම්පූර්ණයෙන් ප්‍රතික්‍රියා කරයි.



මේ හේතුව නිසා ඔක්සයිඩ් අයනය ජලීය ද්‍රාවණයේ නො පවතී.

ජලයේ අයනීකරණ නියතය හා එහි අයනික ගුණිතය

ජලය ඇතුළු සමහර ද්‍රව්‍ය අම්ල ලෙස මෙන් ම තස්ම ලෙස ද ක්‍රියා කිරීමේ හැකියාවෙන් අනන්‍ය වේ. ජලය සම්බන්ධයෙන් මෙය සිදු වන අයුරු අපි ඉහත කොටසේ දී දැටුවෙමු. HA අම්ලයක් අති විට දී එය ප්‍රෝටෝනයක් ප්‍රතිග්‍රහණය කරමින් තස්මයක් ලෙස හැසිරෙන අතර B⁻ තස්මයක් හමුවේ එය ප්‍රෝටෝනයක් ප්‍රදානය කරමින් අම්ලයක් ලෙස හැසිරෙයි. සංශුද්ධ ජලයෙහි එක ම විට දී එක් H₂O අණුවක් ප්‍රෝටෝනයක් ප්‍රදානය කරමින් අම්ලයක් ලෙස ක්‍රියා කරන අතර, තවත් ජල අණුවක් ප්‍රෝටෝනයක් ප්‍රතිග්‍රහණය කරමින් තස්මයක් ලෙස හැසිරෙයි.



ප්‍රතික්‍රියාවේ විඝටන නියතය මෙසේ ප්‍රකාශ කළ හැකි ය:

$$K = \frac{[\text{H}_3\text{O}^+(\text{aq})][\text{OH}^-(\text{aq})]}{[\text{H}_2\text{O}(\text{l})]^2}$$

ජලයේ සාන්ද්‍රණය හරයෙන් ඉවත් කර ඇත්තේ ජලය සංශුද්ධ ද්‍රවයක් වන නිසාත් එහි සාන්ද්‍රණය නියතව පවතින නිසාත් ය (සංශුද්ධ ජලයේ සාන්ද්‍රණය $10^3 \text{ g dm}^{-3} / 18 \text{ g mol}^{-1} = 55.55 \text{ mol dm}^{-3}$ වන අතර එහි නියතයක්) $[\text{H}_2\text{O}(\text{l})]$ ඉහත සමතුලිතතා නියතයට ඇතුළත් කිරීමෙන් K_w නම් වූ නව සමතුලිතතා නියතයක් ලැබේ. මෙය ජලයේ අයනික ගුණිතය ලෙස හඳුන්වනු ලැබේ.

$$K [\text{H}_2\text{O}(\text{l})]^2 = K_w = [\text{H}_3\text{O}^+(\text{aq})][\text{OH}^-(\text{aq})]$$

298 K දී $\text{H}_3\text{O}^+(\text{aq})$ හා $\text{OH}^-(\text{aq})$ සාන්ද්‍රණ $1.0 \times 10^{-7} \text{ mol dm}^{-3}$ බව පරීක්ෂණාත්මකව සොයා ගනු ලැබ ඇත. ජලයේ විඝටනයෙන් $\text{H}_3\text{O}^+(\text{aq})$ හා $\text{OH}^-(\text{aq})$ අයන සමාන සංඛ්‍යා නිපදවෙන බැවින් 298 K දී K_w හි අගය පහත දී ඇති පරිදි වේ.

$$K_w = [\text{H}_3\text{O}^+(\text{aq})][\text{OH}^-(\text{aq})] = (1 \times 10^{-7} \text{ mol dm}^{-3})^2 = 1 \times 10^{-14} \text{ mol}^2 \text{ dm}^{-6}$$

K_w සමතුලිතතා නියතයක් බව ද එය උෂ්ණත්වය සමඟ වෙනස් වන බව ද සැලකිය යුතු ය. $[\text{H}_3\text{O}^+(\text{aq})] = [\text{OH}^-(\text{aq})]$ වන විට ජලය ද්‍රාවණය උදාසීන යැයි කියනු ලැබේ. ආම්ලික ද්‍රාවණයක හයිඩ්‍රෝනියම් අයන අතිරික්ත ප්‍රමාණයකින් පවතින අතර $[\text{H}_3\text{O}^+(\text{aq})] > [\text{OH}^-(\text{aq})]$ වේ.

pH පරිමාණය

හයිඩ්‍රොජන් අයනවල සාන්ද්‍රණය (මවුලිකතාව) pH පරිමාණය යනුවෙන් හැඳින්වෙන ලක්ෂ පරිමාණයකින් වඩාත් පහසු ආකාරයකට ප්‍රකාශ කළ හැකි ය. ද්‍රාවණයක pH අගය අර්ථ දැක්වනු ලබන්නේ එහි හයිඩ්‍රොජන් අයනයේ හෙවත් හයිඩ්‍රජන් අයනයේ සක්‍රියතාවෙහි ($a_{\text{H}_3\text{O}^+(\text{aq})}$) හෙවත් ($a_{\text{H}^+(\text{aq})}$) පාදය 10 වූ සෘණ ලක්ෂගණකය ලෙස ය. තනුක ද්‍රාවණවල ($<0.01 \text{ mol dm}^{-3}$) හයිඩ්‍රජන් අයනවල සක්‍රියතාව, $[\text{H}_3\text{O}^+(\text{aq})]$ මගින් නිරූපණය කරනු ලබන මවුලිකතාවට විශාලත්වයෙන් සමාන වේ. සක්‍රියතාවට ඒකක හැරී බවත්, එය පහත දැක්වෙන ආකාරයෙන් අර්ථ දැක්වෙන බවත් සැලකිය යුතු ය.

$$(a_{\text{H}_3\text{O}^+(\text{aq})}) \text{ හෝ } (a_{\text{H}^+(\text{aq})}) = [\text{H}_3\text{O}^+(\text{aq})] / 1 \text{ mol dm}^{-3}$$

විඛේපිත pH අර්ථ දැක්වීම අනුව,

$$\text{pH} = -\log(a_{\text{H}_3\text{O}^+(\text{aq})}) = -\log\{[\text{H}_3\text{O}^+(\text{aq})] / 1 \text{ mol dm}^{-3}\}$$

$[\text{H}_3\text{O}^+(\text{aq})]$ හි ඒකක mol dm^{-3} බැවින්,

$$\text{pH} = -\log\{[\text{H}_3\text{O}^+(\text{aq})] \text{ mol dm}^{-3} / \text{mol dm}^{-3}\}$$

$$\text{pH} = -\log\{[\text{H}_3\text{O}^+(\text{aq})]\}$$

එනම් pH අගය ඒකකවලින් තොර ය.

මේ අනුව ආම්ලික $10^{-2} \text{ mol dm}^{-3}$ HCl ද්‍රාවණයක pH අගය 2 වේ. එසේ ම $[\text{OH}^-] = 10^{-4} \text{ mol dm}^{-3}$ හා $[\text{H}_3\text{O}^+] = 10^{-10} \text{ mol dm}^{-3}$ වූ භාස්මික NaOH ද්‍රාවණයක pH අගය 10 කි. 25°C දී සංශුද්ධ ජලයේ හයිඩ්‍රොජන් අයන සාන්ද්‍රණය හෙවත් හයිඩ්‍රජන් අයන සාන්ද්‍රණය $[\text{H}_3\text{O}^+]$ හෙවත් $[\text{H}^+] = 10^{-7} \text{ mol dm}^{-3}$ වේ. විඛේපිත සංශුද්ධ ජලයේ pH අගය පහත දැක්වෙන පරිදි ය.


$$\text{pH} = -\log(10^{-7} \text{ mol dm}^{-3} / \text{mol dm}^{-3}) = 7$$

ආම්ලික ද්‍රාවණවල හයිඩ්‍රජන් අයන සාන්ද්‍රණය $[\text{H}^+] > 10^{-7} \text{ mol dm}^{-3}$ වන අතර භාස්මික ද්‍රාවණවල $[\text{H}^+] < 10^{-7} \text{ mol dm}^{-3}$ වේ. විඛේපිත, එය මෙසේ සාරාංශ කර දැක්විය හැකි ය.

ආම්ලික ද්‍රාවණවල $\text{pH} < 7$

භාස්මික ද්‍රාවණවල $\text{pH} > 7$

උදාසීන ද්‍රාවණවල $\text{pH} = 7$



pH පරිමාණයේ සරල නිරූපණය. pH අගය 7.0 දී ද්‍රාවණ උදාසීන ය. අඩු pH අගය 7.0 දී ද්‍රාවණ උදාසීන ය. අඩු pH අගය වෙත යත් ම අම්ලිකතාව වැඩි වන අතර ඊට ප්‍රතිවිරුද්ධ අතට ද්‍රාවණයේ භාස්මිකතාවය වැඩි වේ.

$$K_w = [H_3O^+(aq)][OH^-(aq)]$$

සමීකරණයේ දෙපස ම සාණ ලක්ෂ අගය ගැනීමෙන්

$$-\log K_w = -\log\{[H_3O^+(aq)][OH^-(aq)]\}$$

$$pK_w = -\log[H_3O^+(aq)] - \log[OH^-(aq)]$$

$$pK_w = pH + pOH$$

හෙවත්


$$pH + pOH = 14$$

K_w උෂ්ණත්වය අනුව වෙනස් වුවත් උෂ්ණත්වය සමඟ pH අගයෙහි සිදු වන විචලනය ඉතා අල්ප බැවින් අපි බොහෝ විට එය නොසලකා හරිමු. ජලීය ද්‍රාවණවල pK_w ඉතා වැදගත් රාශියකි. ඉන් හයිඩ්‍රජන් අයනවල හා හයිඩ්‍රොක්සිල් අයනවල සාපේක්ෂ ප්‍රබලතා පාලනය වන්නේ ඒවායේ ගුණිතය නියතයක් වන හෙයිනි. pH පරිමාණය ලක්ෂ ඇසුරෙන් ප්‍රකාශිත බැවින් pH අගයේ ඒකක එකක වෙනස් වීමකින් හයිඩ්‍රජන් අයන සාන්ද්‍රණයේ 10 ගුණයක වෙනස් වීමක් පෙන්නුම් කෙරේ. $[H^+(aq)]$ 100 ගුණයකින් වෙනස් වන විට pH අගය ඒකක 2 කින් වෙනස් වේ. මින් ඔබට උෂ්ණත්වය සමඟ සිදු වන pH අගයේ වෙනස බොහෝ විට නොසලකා හරිනු ලබන්නේ මන්දැයි අවබෝධ වනු ඇත.

පේචීය හා රූපලාවන්‍යය ආශ්‍රිත භාවිතවල දී pH අගය දැන ගත යුතු බැවින් ද්‍රාවණයක pH අගය මැනීම ඉතා අවශ්‍යය. වෙනස් pH අගයෙන් යුත් ද්‍රාවණවල දී විවිධ වර්ණ දෙන pH කඩදාසි භාවිතයෙන් ද්‍රාවණයක දළ pH අගය සොයා ගත හැකි ය. එමඟින් ~0.5 ක පමණ නිරවද්‍යතාවකින් යුතුව 1-14 අතර පරාසයේ ඇති pH අගයන් නිර්ණය කළ හැකි ය. විද්‍යාගාරයේ දී ද්‍රාවණයක pH අගය මනිනු ලබන්නේ pH මීටරයෙනි.

දුබල අම්ල හා ජීව විද්‍යා විද්‍යා (විඝටන) නියත

HA නම් ජීව විද්‍යා විද්‍යා අම්ලය සලකන්න. ජලයේ දී එය අයනීකරණය මෙවැනි ය:



මේ අයනීකරණය සඳහා සමතුලිතතා ප්‍රකාශනය වන්නේ:

$$K = \frac{[H_3O^+(aq)][A^-(aq)]}{[HA(aq)][H_2O(l)]}$$

මේ අනුව අපට මෙසේ ලිවිය හැකිය:

$$K[H_2O(l)] = \frac{[H_3O^+(aq)][A^-(aq)]}{[HA(aq)]}$$

$[H_2O(l)]$ නියතයක් බැවින් $K[H_2O(l)] = K_a =$ නියතයකි.

$$K_a = \frac{[H_3O^+(aq)][A^-(aq)]}{[HA(aq)]}$$

K_a මගින් දුබල අම්ලයේ විඝටන නියතය හෙවත් අයනීකරණ නියතය හැඳින්වෙන අතර, එය අම්ලයේ අයනීකරණය සඳහා සමතුලිතතා නියතය වේ. දෙන ලද උෂ්ණත්වයක දී HA අම්ලයේ ප්‍රබලතාව ප්‍රමාණාත්මකව ප්‍රකාශ කෙරෙනුයේ K_a හි විශාලත්වයෙනි. ඉහළ K_a අගයකින් අම්ලයේ ප්‍රබලතාව වැඩි බව දැක්වේ. මින් අර්ථවත් වන්නේ ජලීය ද්‍රාවණයේ දී එහි අයනීකරණය හිසා ඇති වන $[H_3O^+(aq)]$ හෙවත් $[H^+(aq)]$ අයනවල සමතුලිතතා සාන්ද්‍රණය වැඩි බවයි. K_a අගයක් පවතින්නේ දුබල අම්ලවලට පමණි.

තෝරා ගත් දුබල අම්ල කිහිපයක අයනීකරණ නියත (298 K දී)

අම්ලය	K_a
හයිඩ්‍රොෆ්ලුවොරික් අම්ලය (HF)	3.5×10^{-4}
නයිට්‍රික් අම්ලය (HNO_2)	4.5×10^{-4}
ඇසිටික් අම්ලය (CH_3COOH)	1.74×10^{-5}
බෙන්සොයික් අම්ලය (C_6H_5COOH)	6.50×10^{-5}
හයිපොක්ලෝරස් අම්ලය (HClO)	3.00×10^{-8}
හයිඩ්‍රොසයනික් අම්ලය (HCN)	4.90×10^{-10}
ෆීනෝල් (C_6H_5OH)	1.30×10^{-10}


සටහන : සියලු ප්‍රභේදවල සම්මත සාන්ද්‍රණය 1 mol dm^{-3} යන පදනම අනුව K_a මාන රහිත රාශියක් වේ. එනම්, සමතුලිතතා නියත ප්‍රකාශනයේ අන්තර්ගත සියලු පද 1 mol dm^{-3} වලින් බෙදෙයි. එසේ නොවන කල්හි අපි සමතුලිතතා නියත ප්‍රකාශනයට අදාළ පරිදි ජීව විද්‍යා විද්‍යා දැක්වන්නෙමු.

හයිඩ්‍රජන් අයන සාන්ද්‍රණය සම්බන්ධයෙන් භාවිත වන pH පරිමාණය ඉතා ප්‍රයෝජනවත් බැවින් එය pK_w ($-\log K_w$) අතිරේකව තවත් ප්‍රභේද හා රාශි උදෙසා යෙදේ. එය K_a ආශ්‍රිතව ද මෙසේ යෙදිය හැකි :


$$pK_a = -\log (K_a)$$

දුබල හස්ම හා හස්ම අයනීකරණ නියතය

BOH දුබල හස්මයේ අයනීකරණය පහත දැක්වෙන සමීකරණයෙන් නිරූපිත ය.



ඒ ප්‍රතික්‍රියාව මෙසේ ද ලිවිය හැකි ය:



BOH(aq) දුබල හස්මය B⁺(aq) හා OH⁻(aq) බවට අයනීකරණය වීම භාගික වන අතර, එහි දී ඇති වන සමතුලිතතාව අම්ල-විඝටන සමතුලිතතාවට සමාන ය. හස්මයේ අයනීකරණය සඳහා වූ සමතුලිතතා නියතය හස්ම අයනීකරණ නියතය යනුවෙන් හැඳින්වෙන අතර, එය K_b යන්නෙන් සංකේතවත් කෙරේ. සමතුලිතතාවේ ඇති විවිධ ප්‍රභේදවල මවුලික සාන්ද්‍රණ යොදා ගනිමින් එය පහත දැක්වෙන සමීකරණයෙන් ප්‍රකාශ කළ හැකි ය.

$$K = \frac{[\text{BH}^+(\text{aq})][\text{OH}^-(\text{aq})]}{[\text{B(aq)}][\text{H}_2\text{O(l)}]}$$

දුබල අම්ල වලට හා සමානව,

$$K[\text{H}_2\text{O(l)}] = \frac{[\text{BH}^+(\text{aq})][\text{OH}^-(\text{aq})]}{[\text{B(aq)}]}$$

$$K_b = \frac{[\text{BH}^+(\text{aq})][\text{OH}^-(\text{aq})]}{[\text{B(aq)}]}$$

හැකි තෙක්, BOH(aq) ⇌ B⁺(aq) + OH⁻(aq)

$$K_b = \frac{[\text{B}^+(\text{aq})][\text{OH}^-(\text{aq})]}{[\text{BOH(aq)}]}$$

වගුවෙන් 298K දී දුබල හස්ම සමහරක අයනීකරණ නියත දැක්වේ.


තෝරා ගත් දුබල හස්ම කිහිපයක අයනීකරණ නියත (298K දී)

හස්මය	K _b
ඩයිමෙතිල්ඇමයින්, (CH ₃) ₂ NH	5.40 × 10 ⁻⁴
ලයිමෙතිල්ඇමයින්, (C ₂ H ₅) ₃ N	6.45 × 10 ⁻⁵
ඇමෝනියා, NH ₃ හෝ NH ₄ OH	1.77 × 10 ⁻⁵
පිරඩීන්, C ₅ H ₅ N	1.77 × 10 ⁻⁹
ඇනිලීන්, C ₆ H ₅ NH ₂	4.27 × 10 ⁻¹⁰
යූරියා, CO(NH ₂) ₂	1.30 × 10 ⁻¹⁴

දුබල හස්ම සම්බන්ධ ගැටලු විසඳීමේ දී දුබල අම්ල විෂයයෙහි යොදා ගන්නා ලද ක්‍රමය ම අපි අනුගමනය කරමු. ප්‍රධාන වෙනස වන්නේ අප පළමුව [H⁺(aq)] වෙනුවට [OH⁻(aq)] ගණනය කිරීමයි.


K_a හා K_b අතර සම්බන්ධතාව

K_a හා K_b පිළිවෙලින් අම්ලයක හා තේලයක ප්‍රබලතාව නියෝජනය කරයි. අම්ල-තේල සංයුත්මක යුගලක ඒ දෙක සරල ආකාරයෙන් එකිනෙකට සම්බන්ධ ය. පහත දී ඇති නිදසුන සලකන්න:



$$K_a = \frac{[\text{H}_3\text{O}^+(\text{aq})][\text{CH}_3\text{COO}^-(\text{aq})]}{[\text{CH}_3\text{COOH}(\text{aq})]}$$

CH₃COO⁻(aq) සංයුත්මක තේලය පහත සම්බන්ධතාවට අනුව ජලය සමඟ ප්‍රතික්‍රියා කරයි.



ප්‍රතික්‍රියාව සඳහා තේල අයනීකරණ නියතය සලකු වී,

$$K_b = \frac{[\text{OH}^-(\text{aq})][\text{CH}_3\text{COOH}(\text{aq})]}{[\text{CH}_3\text{COO}^-(\text{aq})]}$$


මේ අයනීකරණ නියත දෙකෙහි ගුණිතය සලකු වී,

$$K_a \times K_b = \frac{[\text{H}_3\text{O}^+(\text{aq})][\text{CH}_3\text{COO}^-(\text{aq})]}{[\text{CH}_3\text{COOH}(\text{aq})]} \times \frac{[\text{OH}^-(\text{aq})][\text{CH}_3\text{COOH}(\text{aq})]}{[\text{CH}_3\text{COO}^-(\text{aq})]}$$

$$K_a \times K_b = [\text{H}_3\text{O}^+(\text{aq})][\text{OH}^-(\text{aq})]$$

$$\text{එනම්, } K_a \times K_b = K_w$$

ප්‍රතික්‍රියා දෙක එකතු කළ විට ප්‍රතිඵලය හුදෙක් ජලයේ ස්වයං අයනීකරණය බව අපට පෙනේ.



ඉහත සාකච්ඡා කරන ලද පරිදි මෙය රසායනික සමතුලිතතාව පිළිබඳ පොදු නීතියට අනුගත ය.

සටහන: යම් ප්‍රතික්‍රියාවක් ප්‍රතික්‍රියා දෙකක හෝ වැඩි ගණනක එකතුවක් ලෙස ප්‍රකාශ කළ හැකි නම්, සමස්ථ ප්‍රතික්‍රියාවේ සමතුලිතතා නියතය ඒ තනි ප්‍රතික්‍රියාවල සමතුලිතතා නියතයන්ගේ ගුණිතයෙන් දෙනු ලැබේ.

K_a × K_b = K_w යන සම්බන්ධතාව, දුබල තේලයක අයනීකරණය සැලකීමෙන් ද ලබා ගත හැකි ය.

K_a × K_b = K_w සම්බන්ධතාව අනුව,

$$K_a = \frac{K_w}{K_b} \text{ හා } K_b = \frac{K_w}{K_a}$$

අම්ලයක ප්‍රබලතාව වැඩි වත් ම (K_a වැඩි වත් ම), එහි සංයුත්මක තේලය දුබල වන බව ද (K_b අඩු වන බව ද) අනෙක් අතට අම්ලයක ප්‍රබලතාව අඩු වත් ම සංයුත්මක තේලයේ ප්‍රබලතාව වැඩි වන බව ද මින් අපට පෙනේ.

අම්ල හා ජල - ගැටළු

- (01) 298K දී HF හි අයනීකරණ නියතය 3.2×10^{-4} , HF හි 0.20 mol dm^{-3} ද්‍රාවණයක විඝටන ප්‍රමාණය ගණනය කරන්න. ද්‍රාවණයේ ඇති සියලු ප්‍රභේදවල (H_3O^+ , F^- , HF) සාන්ද්‍රණය ද එහි pH අගය ද ගණනය කරන්න.
- (02) HA ඒකභාස්මික අම්ලයේ 0.10 mol dm^{-3} ද්‍රාවණයක pH අගය 4.50 කි. සමතුලිතතාවේ දී ද්‍රාවණයේ $\text{H}^+(\text{aq})$, $\text{A}^-(\text{aq})$ හා $\text{HA}(\text{aq})$ යන ප්‍රභේදවල සාන්ද්‍රණ ගණනය කරන්න. ඒකභාස්මික අම්ලයේ K_a හා $\text{p}K_a$ ද ගණනය කරන්න.
- (03) 0.40 mol dm^{-3} ඇමෝනියා ද්‍රාවණයක pH අගය ගණනය කරන්න. ඇමෝනියාවල $K_b = 1.80 \times 10^{-5}$
- (04) 0.10 mol dm^{-3} සෝඩියම් ඇසිටේට් (CH_3COONa) ද්‍රාවණයක pH අගය ගණනය කරන්න.
 $K_b(\text{CH}_3\text{COO}^-) = 5.6 \times 10^{-10}$
- (05) (i) 0.20 mol dm^{-3} CH_3COOH හා 0.40 mol dm^{-3} CH_3COONa ද්‍රාවණයක pH අගය ගණනය කරන්න.
(ii) ලවණ නැති නම් 0.20 mol dm^{-3} CH_3COOH ද්‍රාවණයක pH අගය කුමක් වේ ද?
 $K_a(\text{CH}_3\text{COOH}) = 1.8 \times 10^{-5}$
- (06) ඇසිටික් අම්ලය 0.10 mol හා සෝඩියම් ඇසිටේට් 0.10 mol එකතු කිරීමෙන් සාදන ලද ද්‍රාවණ 1.0 dm^3 pH අගය ගණනය කරන්න.
- (07) pH අගය 9.0 වූ ස්ඵරාක්ෂක ද්‍රාවණයක් පිළියෙල කිරීම සඳහා 0.10 mol dm^{-3} NH_3 ද්‍රාවණ 1.0 dm^3 කට එකතු කළ යුතු NH_4Cl මවුල ප්‍රමාණය කොපමණ ද? $K_b(\text{NH}_3) = 1.8 \times 10^{-5}$
- (08) CH_3COOH සාන්ද්‍රණය 1.0 mol dm^{-3} වූ හා CH_3COONa සාන්ද්‍රණය 2.0 mol dm^{-3} වූ ස්ඵරාක්ෂක පද්ධතියක pH අගය ගණනය කරන්න. ද්‍රාවණයේ 1.0 dm^3 කට HCl මවුල 0.10 ක් එකතු කිරීමෙන් පසු ස්ඵරාක්ෂක පද්ධතියේ pH අගය කුමක් වේ ද? HCl එකතු කිරීමේ දී ද්‍රාවණයේ පරිමාව වෙනස් නොවන බව උපකල්පනය කරන්න. $K_a(\text{CH}_3\text{COOH}) = 1.8 \times 10^{-5} \text{ mol dm}^{-3}$
- (09) NH_3 සාන්ද්‍රණය $0.020 \text{ mol dm}^{-3}$ වූ ද NH_4Cl සාන්ද්‍රණය $0.030 \text{ mol dm}^{-3}$ වූ ද ස්ඵරාක්ෂකයක pH අගය ගණනය කරන්න. මේ ස්ඵරාක්ෂකයේ 0.10 dm^3 කට 0.10 mol dm^{-3} NaOH 1.00 cm^3 ක් එකතු කිරීමෙන් පසු pH අගය කුමක් ද? NH_4^+ හි අම්ල විඝටන නියතය $5.70 \times 10^{-10} \text{ mol dm}^{-3}$ වේ.
- (10) (a) 1.0 mol l^{-1} HNO_3 ද්‍රාවණයකින් 50.05 ml සහ 1.0 mol l^{-1} KOH ද්‍රාවණයකින් 49.95 ml එකට මිශ්‍ර කරන ලදී. මෙයින් ලැබෙන ද්‍රාවණයේ pH අගය ගණනය කරන්න. අදාළ උෂ්ණත්වයේ දී $K_w = 1.0 \times 10^{-14}$ වේ.

- (b) 1.0mol dm^{-3} $\text{Ba}(\text{OH})_2$ ද්‍රාවණයකින් 90.0cm^3 හා 0.8mol dm^{-3} HCl ද්‍රාවණයකින් 20.0cm^3 මිශ්‍ර කරන ලදී. මිශ්‍රණයේ pH අගය සොයන්න.
- (c) 0.10mol dm^{-3} NaOH 10.0cm^3 , 0.05mol dm^{-3} H_2SO_4 20cm^3 මිශ්‍රකර 100.0cm^3 වන තෙක් ආසන්න ජලය එකතු කරනු ලැබේ. මිශ්‍රණයේ pH අගය ගණනය කරන්න.
- (d) pH අගය 1 වන ප්‍රභල අම්ලයකින් 10.0cm^3 සමග pH අගය 13 වන ප්‍රභල භෂ්මයකින් 10.0cm^3 මිශ්‍ර කරන ලදී. මිශ්‍රණයේ pH අගය ගණනය කර පෙන්වන්න.

(11) පහත දැක්වූ ඇති ජේදයේ අදාළ නිස්තරණ පුරවන්න. තවද අනවශ්‍ය වචන කපා හරින්න.

ඕනෑම ජලීය ද්‍රාවණයක ආකාරයේ ගතික සමතුලිතතාවක් පවතී. 25°C ජලයේ අයනික ගුණිතය වන අතර සංශුද්ධ ජලයේ 25°C දී H^+ අයන සාන්ද්‍රණය වේ. සංශුද්ධ ජලයේ 25°C දී H^+ අයන සාන්ද්‍රණය K_w අගයට වඩා වැඩි වේ. / අඩු වේ. උෂ්ණත්වය වැඩිවන විට K_w අගය වැඩි වේ. / අඩු වේ. 100°C දී $K_w = 10^{-12}\text{mol}^2\text{dm}^{-6}$ නම් එම උෂ්ණත්වයේ දී සංශුද්ධ ජලයේ pH අගය ක් වේ.

කිසියම් ජලීය ද්‍රාවණයක pH අගය 7 ක් වන අතර එහි උෂ්ණත්වය 25°C ට වඩා වැඩි වේ නම් එම ද්‍රාවණය ආම්ලික / භෂ්මික / උදාසීන වේ. කිසියම් ජලීය ද්‍රාවණයක උෂ්ණත්වය 25°C ට වඩා අඩුවන අතර එහි pH අගය 7 ක් වේ නම් එම ද්‍රාවණය වේ. උෂ්ණත්වය 25°C ට වඩා වැඩි නම් ජලීය ද්‍රාවණය $\text{pH} + \text{pOH}$ අගය 14 ට වඩා අඩු වේ / වැඩි වේ / සමාන වේ. ජලීය ද්‍රාවණයක $\text{pH} + \text{pOH}$ අගය 14 ට වඩා වැඩි නම් එහි උෂ්ණත්වය 25°C ට වඩාවේ.

- (12) (a) 25°C දී 0.05mol dm^{-3} වන H_2SO_4 ද්‍රාවණ 100ml ක් සමග 0.1mol dm^{-3} වන KOH ද්‍රාවණ 100ml ක් එකතු කිරීමෙන් ලැබෙන ද්‍රාවණයේ pH අගය කොපමණ ද? 25°C දී $K_w = 1 \times 10^{-14}\text{mol}^2\text{dm}^{-6}$ (H_2SO_4 අම්ලය සම්පූර්ණයෙන්ම අයනීකරණය වන්නේ යැයි උපකල්පනය කරන්න.)
- (b) 25°C දී ජලීය ද්‍රාවණයක pH අගය 2.3 වේ. 25°C දී $K_w = 1 \times 10^{-14}\text{mol}^2\text{dm}^{-6}$ වේ.
 - (i) $\text{H}^+_{(\text{aq})}$ සාන්ද්‍රණය
 - (ii) $\text{OH}^-_{(\text{aq})}$ සාන්ද්‍රණය
- (c) $10^{-9}\text{mol dm}^{-3}$ වන HNO_3 ද්‍රාවණයක pH අගය කොපමණ ද?

- (13) 0.1mol dm^{-3} වන ඒක භාෂ්මික අම්ලයක විඝටන නියතය $5 \times 10^{-5}\text{mol dm}^{-3}$ වේ.
 - (a) අම්ලයේ විඝටන ප්‍රමාණය (α)
 - (b) $\text{H}^+_{(\text{aq})}$ සාන්ද්‍රණය සහ $\text{OH}^-_{(\text{aq})}$ සාන්ද්‍රණය
 - (c) pOH අගය

- (14) (a) 25°C දී 0.1mol dm^{-3} CH_3COOH අම්ල ද්‍රාවණයක 0.1mol dm^{-3} $\text{CH}_3\text{COO}^{-}\text{Na}^{+}$ ද ඇත. මෙම ද්‍රාවණයේ pH අගය ගණනය කරන්න. CH_3COOH වල 25°C දී $K_a = 1.8 \times 10^{-5}$ කි.
- (b) 25°C දී ජලීය ද්‍රාවණයක NH_4OH වලට සාපේක්ෂව සාන්ද්‍රණය 0.01mol dm^{-3} වන අතර NH_4Cl වලට සාපේක්ෂව සාන්ද්‍රණය 0.01mol dm^{-3} වේ. 25°C NH_4OH වල $K_b = 1.8 \times 10^{-5}$ නම් මෙම ද්‍රාවණයේ අගය සොයන්න.
- (15) pH අගය -0.544 වන HCl ද්‍රාවණයක 80cm^3 කට Mg 1.87 g ක් එක් කරයි. ප්‍රතික්‍රියාව අවසාන වූ පසු ද්‍රාවණයේ pH අගය කවරේද? පරිමාව නියතව පවතී යැයි සලකන්න.
- (16) ඒක භාෂ්මික ප්‍රබල අම්ලයක ජලීය ද්‍රාවණයක pH අගය 5.76 වේ. pH අගය 5.34 වන ද්‍රාවණයක් ලබා ගැනීම සඳහා ඉහත ද්‍රාවණයෙන් 528cm^3 කට එම අම්ලයේ pH අගය 4.12 වන ද්‍රාවණයකින් එක් කළයුතු පරිමාව කවරේද? (23.2 cm^3)
- (17) නොදන්නා මොනෝප්‍රෝටික දුර්වල අම්ලයක 0.288g ක් ජලයේ දියකර විය 0.115mol dm^{-3} NaOH ද්‍රාවණයක් මගින් අනුමාපනය කරනු ලැබේ. භෂ්මය 17.54cm^3 ක් එක්කළ විට ද්‍රාවණයේ pH අගය 4.92 ක් විය. තවද සමකතා ලක්ෂ්‍යය ලැබෙන්නේ NaOH 33.83cm^3 ක් එක්කළ විටය.
- (i) නොදන්නා අම්ලයේ මවුලික ස්කන්ධය සොයන්න.
- (ii) දුර්වල අම්ලයේ විඝටන නියතය, K_a සොයන්න.
- (iii) අම්ලය 16.92cm^3 ක් එක්කළ පසු ද්‍රාවණයේ pH අගය නිර්ණය කිරීමෙන් අම්ලයේ K_a අගය ඉතා පහසුවෙන් නිර්ණය කළ හැකිය. ඒ මන්දැයි පහදන්න.
- (18) CH_3COOH 0.15mol ක් අඩංගු ද්‍රාවණයකට 0.25mol dm^{-3} NaOH ද්‍රාවණයකින් යම් පරිමාවක් එක්කළ විට මිශ්‍රණයේ අවසාන පරිමාව 375cm^3 ක් වන අතර pH අගය 4.45 ක් විය.
- (i) CH_3COONa වල අවසාන සාන්ද්‍රණය කවරේද?
- (ii) මුල් ද්‍රාවණයට එක්කර ඇති NaOH පරිමාව කවරේද?
- (iii) එතනොයික් අම්ල ද්‍රාවණයේ ආරම්භක සාන්ද්‍රණය කවරේද?
- (අදාළ උෂ්ණත්වයේදී CH_3COOH හි විඝටන නියතය $1.8 \times 10^{-5}\text{mol dm}^{-3}$ වේ)
- (19) M^{3+} යන කැටායනය $\text{M}(\text{OH})_3$ යන ජලයෙහි මද වශයෙන් ද්‍රාව්‍ය හයිඩ්‍රොක්සයිඩ් සාදනු ඇතැයි උපකල්පනය කරන්න. 25°C වූ ඝන $\text{M}(\text{OH})_3$ සමග සමතුලිත වන සංතෘප්ත ජලීය $\text{M}(\text{OH})_3$ හි ද්‍රාවණයක pH අගය 9.301 වේ. 25°C දී $\text{M}(\text{OH})_3$ හි K_{sp} අගය ගණනය කරන්න. 25°C දී $K_w = 1.0 \times 10^{-14}\text{mol}^2\text{dm}^{-6}$ වේ.

(20) එක්තරා ජලීය ද්‍රාවණයක් 25⁰C දී HCl වලට සාපේක්ෂව 1.00mol dm⁻³ වන අතර RCOOH යන කාබොක්සිල් අම්ලයට සාපේක්ෂව 0.1mol dm⁻³ වේ. 25⁰C දී RCOOH හි $K_a = 2 \times 10^{-5} \text{ mol}^2 \text{ dm}^{-3}$ $K_w = 10^{-14} \text{ mol}^2 \text{ dm}^{-6}$

(i) 25⁰C දී උක්ත ද්‍රාවණය තුළ RCOOH හි විඝටන ප්‍රමාණය ගණනය කරන්න.

(ii) 25⁰C දී උක්ත ද්‍රාවණයෙහි pH අගය ගණනය කරන්න.

(iii) 25⁰C දී 1.00mol dm⁻³ වන සංශුද්ධ ජලීය HCl ද්‍රාවණයක pH අගයත් ඔබට ඉහත (ii) හිදී ලැබෙන උත්තරයත් අතර සම්බන්ධතාවය කුමක්ද? එම සම්බන්ධතාවය උද්ගත වන්නේ මන්දැයි පැහැදිලි කරන්න.

(A/L - 1996)

(21) (i) ජලීය ද්‍රාවණයක පවතින ඉතා දුබල ඒක භාෂ්මික HA අම්ලයේ විඝටන නියතය K_a සඳහා ප්‍රකාශනයක් ජලීය ද්‍රාවණයේ පවතින $H^+_{(aq)}$, $A^-_{(aq)}$ සහ $HA_{(aq)}$ හි සාන්ද්‍රණ පද ඇසුරින් ලියා දක්වන්න.

(ii) ඒ නිසින් $pK_a = pH - \log_{10} \frac{[A^-_{(aq)}]}{[HA_{(aq)}]}$ බව පෙන්වා දෙන්න. මෙහි $pK_a = - \log_{10} K_a$ වේ.

(iii) එක්තරා උෂ්ණත්වයකදී HA අම්ලයේ $2.00 \times 10^{-3} \text{ mol}$ ජලයෙහි ද්‍රාවණය කර එම ද්‍රාවණයේ පරිමාව 75.00 cm³ තෙක් තනුක කරන ලදී. 0.04mol dm⁻³ NaOH ද්‍රාවණයක 25.00cm³ එම අම්ල ද්‍රාවණයට එකතු කළ විට ලද ද්‍රාවණයේ pH අගය 6.0 විය. එම උෂ්ණත්වයේදී HA අම්ලයේ විඝටන නියතය K_a , ගණනය කරන්න.

(A/L - 2002)

(22) ආමාශය තුළ ඇති ආමාශීය ද්‍රාවණයේ ඇති වැඩිපුර අම්ල (HCl) පාලනය කිරීම සඳහා ප්‍රති අම්ල පෙති භාවිතා කරනු ලැබේ. මෙවැනි ප්‍රති අම්ල පෙති වර්ගයක එක් පෙත්තක් තුළ Mg₂Si₃O₈ හි 0.520g ද, Mg(OH)₂ හි 0.087 g ද අඩංගු වන අතර මෙම ද්‍රව්‍ය දෙකම HCl සමඟ ප්‍රතික්‍රියා කරයි. රෝගියෙකුගේ ආමාශය තුළ ඇති ආමාශීය ද්‍රාවණය 100.0cm³ හි HCl, 0.365g අන්තර්ගත වේ. ආමාශීය ද්‍රාවණයේ මුළු පරිමාව 500cm³ වේ. පහත සඳහන් ඒවා ගණනය කරන්න.

- (i) රෝගියාගේ ආමාශීය ද්‍රාවණයේ pH අගය
 - (ii) ඉහත වර්ගයේ ප්‍රති-අම්ල පෙති දෙකක් ගත් පසු රෝගියාගේ ආමාශී ද්‍රාවණයේ pH අගය, පෙති දෙක ආමාශීය ද්‍රාවණය සමඟ සම්පූර්ණයෙන්ම ප්‍රතික්‍රියා කරන බවද, මේ අතරතුර කාලයේදී අමතර අම්ල ක්‍රාවය නොවන බවද උපකල්පනය කරන්න. Mg₂Si₃O₈ පහත දැක්වෙන සේ HCl සමඟ ප්‍රතික්‍රියා කරයි.
- $$Mg_2Si_3O_8 + 4HCl \longrightarrow 2MgCl_2 + 3SiO_2 + 2H_2O$$
- (Mg=24.0 , Si=28.0 , O=16.0 , H=1.0 , Cl=35.5)

(A/L - 2005)

(23) 0.10mol dm⁻³ NaOH ද්‍රාවණයකින් 50.00cm³ ක්, දුබල ඒක භාෂ්මික අම්ල ද්‍රාවණ 25.00cm³ සමඟ මිශ්‍ර කරන ලදී. එවිට මිශ්‍රණයේ pH අගය 11.0 බව සොයාගන්නා ලදී. දුබල අම්ල ද්‍රාවණයේ සාන්ද්‍රණය ගණනය කරන්න.

0.10mol dm⁻³ NaOH ද්‍රාවණයෙන් 20.00cm³ ක්, ඉහත දුබල අම්ල ද්‍රාවණයෙන් 25.00cm³ සමඟ මිශ්‍ර කළ විට මිශ්‍රණයේ pH අගය 4.0 විය. දුබල අම්ලයේ විඝටන නියතය ගණනය කරන්න.

ඉහත ගණනය කිරීම්වල දී ඔබ යම් උපකල්පන භාවිත කළේ නම් ඒවා සඳහන් කරන්න.

(A/L - 2007)

(24) A සිට G තෙක් ද්‍රාවණ සඳහා සපයා ඇති විස්තර භාවිතයෙන් (i) - (vi) තෙක් ප්‍රශ්නවලට පිළිතුරු සපයන්න.

ද්‍රාවණය	විස්තරය
A	වසන ලද ඛේතලයක ඇති අලුතෙන් ආසවනය කරන ලද ජලය
B	ජලීය 0.20mol dm ⁻³ HCl ද්‍රාවණයක්
C	ජලීය 0.10mol dm ⁻³ CH ₃ COOH ද්‍රාවණයක්
D	ජලීය 0.01mol dm ⁻³ CH ₃ COOH ද්‍රාවණයක්
E	CH ₃ COOH සාන්ද්‍රණය 0.10mol dm ⁻³ සහ CH ₃ COONa සාන්ද්‍රණය 0.10mol dm ⁻³ වන ජලීය ද්‍රාවණයක්
F	CH ₃ COOH සාන්ද්‍රණය 0.10mol dm ⁻³ සහ CH ₃ COONa සාන්ද්‍රණය 0.05mol dm ⁻³ වන ජලීය ද්‍රාවණයක්
G	CH ₃ COOH (විඝටන නියතය K ₁) සාන්ද්‍රණය C ₁ mol dm ⁻³ සහ HCOOH (විඝටන නියතය K ₂) සාන්ද්‍රණය C ₂ mol dm ⁻³ වන ජලීය ද්‍රාවණයක්

- (i) A සහ E දක්වා ද්‍රාවණ ඒවායේ pH අගය වැඩිවන ආකාරයට සකස් කරන්න. පැහැදිලි කිරීමක් අවශ්‍ය නොවේ.
- (ii) E ද්‍රාවණය 10 ගුණයකින් තනුක කරන ලදී. එවිට එහි pH අගය වෙනස් විය හැකි ද? ඔබේ පිළිතුර කෙටියෙන් පැහැදිලි කරන්න.
- (iii) HCl අම්ල ද්‍රාවණයකින් කුඩා ප්‍රමාණයක් එක් කළ විට E සහ F ද්‍රාවණ දෙකෙන් කුමන ද්‍රාවණය pH අගයෙහි වෙනස් වීමට වැඩි ප්‍රතිරෝධයක් දක්වයි ද? ඔබේ පිළිතුර කෙටියෙන් පැහැදිලි කරන්න.
- (iv) B ද්‍රාවණයෙන් 50.0cm³ සහ C ද්‍රාවණයෙන් 50.0cm³ මිශ්‍රකර I ද්‍රාවණය සාදන ලදී. I හි pH අගය කුමක්ද? මෙම නිගමනය සඳහා ඔබ භාවිතා කරන ලද උපකල්පන වෙනොත් ඒවා සඳහන් කරන්න.
- (v) A වාතයට නිරාවරණය කළ විට එහි pH අගයෙහි ඔබ බලාපොරොත්තු වන වෙනස කුමක්ද? ඔබගේ පිළිතුරු කෙටියෙන් පැහැදිලි කරන්න.
- (vi) ඇසිටික් අම්ලයේ සහ ෆෝමික් අම්ලයේ ආරම්භක සාන්ද්‍රණ (පිළිවෙලින් C₁ සහ C₂) සහ අම්ල විඝටන නියත (පිළිවෙලින් K₁ සහ K₂) අනුසාරයෙන් G ද්‍රාවණයේ මුළු H⁺ අයන සාන්ද්‍රණය සඳහා ප්‍රකාශනයක් ව්‍යුත්පන්න කරන්න.

(A/L - 2008)

(25) 25^oC දී පිළියෙළ කරන ලද පහත දී ඇති P, Q, R සහ S ද්‍රාවණ සලකන්න.

- P : 0.056 mol dm⁻³ CH₃COOH හි 100.0cm³
- Q : 0.056 mol dm⁻³ CH₃COOH හි 50.0 cm³ ක සහ 0.200 mol dm⁻³ HCl හි 50.0 cm³ ක මිශ්‍රණය
- R : 0.020 mol dm⁻³ HCl හි 50.0 cm³ ක සහ 0.022 mol dm⁻³ NaOH හි 50.0 cm³ ක මිශ්‍රණය
- S : 0.056 mol dm⁻³ NaOH හි 100.0 cm³

25^oC දී, CH₃COOH හි විඝටන නියතය, K_a සහ ජලයෙහි අයනික ගුණිතය, K_w පිළිවෙලින් 1.8×10⁻⁵ mol dm⁻³ සහ 1.0×10⁻¹⁴ mol²dm⁻⁶ වේ.

- (i) P ද්‍රාවණයෙහි, Q ද්‍රාවණයෙහි සහ R ද්‍රාවණයෙහි pH ගණනය කරන්න. එක් එක් ගණනය කිරීමේ දී ඔබ භාවිත කළ යම් උපකල්පන වෙනොත්, ඒවා සඳහන් කරන්න.
- (ii) P, Q, R සහ S යන ද්‍රාවණවලින් දෙකක් භාවිත කර, ස්ඵරාකෘත ද්‍රාවණයක් සෑදිය හැකි ආකාරය දක්වන්න.

(A/L - 2010)

(26) A , B , C හා D ලෙස නම් කරන ලද බෝතල් 04 ක 25 °C දී පහත දැක්වෙන ද්‍රාවණ අඩංගු වේ.

A - 0.1 moldm⁻³ HA නම් දුර්වල ඒක භාෂ්මික අම්ල ද්‍රාවණයක්

B - 0.1 moldm⁻³ NaOH ද්‍රාවණයක්

C - 0.1 moldm⁻³ HCl ද්‍රාවණයක්

D - 0.05 moldm⁻³ H₂A නම් ද්විභාෂ්මික දුබල අම්ල ද්‍රාවණයක්

$$K_{a_1} = 1 \times 10^{-6} \text{ moldm}^{-3}$$

$$K_{a_2} = 1 \times 10^{-10} \text{ moldm}^{-3}$$

$$K_w = 1 \times 10^{-14} \text{ mol}^2 \text{ dm}^{-6}$$

(i) B බෝතලයෙන් 50 cm³ හා C බෝතලයෙන් 150cm³ මිශ්‍ර කළ විට ලැබෙන ද්‍රාවණයේ pH අගය සොයන්න.

(ii) A බෝතලයෙන් 150cm³ හා B බෝතලයෙන් 50cm³ මිශ්‍ර කළ විට ලැබෙන ද්‍රාවණයේ pH අගය 4.7 වේ.

ඒක භාෂ්මික දුබල අම්ලයේ විඝටනය නියතය K_a ගණනය කරන්න.

(iii) A බෝතලයේ අති ද්‍රාවණයේ pH ගණනය කරන්න.

(iv) D බෝතලයෙන් 50cm³ හා B බෝතලයෙන් 50 cm³ මිශ්‍ර කළ විට ලැබෙන ද්‍රාවණයේ ගුණ පැහැදිලි කරන්න.

(v) $A^{2-}_{(aq)} + 2H_2O_{(l)} \rightleftharpoons H_2A_{(aq)} + 2OH^{-}_{(aq)}$ යන ප්‍රතික්‍රියාව සඳහා සමතුලිතතා නියතය K_f නම්,

$$K_f = \frac{K_w^2}{K_{a_1} \times K_{a_2}} \text{ බව පෙන්වන්න.}$$

(vi) ඉහත (iv) ට අදාළ ද්‍රාවණයේ pH අගය ගණනය කරන්න.

(27) RNH₂ නම් ප්‍රාථමික ඇමයිනයක K_b අගය 25°C දී 8 × 10⁻⁴ mol⁻¹ වේ. සාන්ද්‍රණය 2.0 mol⁻¹ වන ජලීය RNH₂ ද්‍රාවණයක 25°C දී pH අගය ගණනය කරන්න.

$$25^\circ\text{C දී } K_w = 1.0 \times 10^{-14} \text{ mol}^2 \text{ l}^{-2}$$

(28) (a) (i) CH₃NH₂ හා CH₃NH₃⁺Cl⁻ අඩංගු ජලීය ද්‍රාවණයක 25 °C දී pH = pK_a + log $\frac{[\text{හේමය}]}{[\text{ලවණය}]}$ බව සාධනය


කරන්න. (K_a යනු CH₃NH₃⁺ හි විඝටන නියතය වේ)

(ii) 25 °C දී CH₃NH₂(aq) හි K_b අගය 1.25 × 10⁻⁵ moldm⁻³ වේ. CH₃NH₃⁺ හි K_a අගය සොයන්න.

(iii) 25 °C දී ජලීය ද්‍රාවණයක NH₃ වලට සාපේක්ෂ සාන්ද්‍රණය 0.2 moldm⁻³ ද, NH₄Cl වලට සාපේක්ෂ සාන්ද්‍රණය 0.5 moldm⁻³ ද වේ. 298K දී මෙම ද්‍රාවණයේ pH අගය 8.6 ක් වේ නම් එම උෂ්ණත්වයේදී NH₄⁺ හි K_a අගය සොයන්න. මෙහිදී ඔබ කළ උපකල්පනය කුමක්ද?

(b) (i) 298K හි දී Al(OH)₃ හි K_{sp} = 5 × 10⁻³³ mol⁴dm⁻¹² වේ. 298K දී B නම් ඒක ආම්ලික දුබල භාෂ්මයක K_b = 2 × 10⁻⁶ moldm⁻³ ක් වේ. සාන්ද්‍රණය 0.01 moldm⁻³ වන B භාෂ්ම ද්‍රාවණයෙන් 50.0cm³ කට 0.01 moldm⁻³ AlCl₃ ද්‍රාවණයකින් 50.0cm³ ක් එකතු කරන ලදී. Al(OH)₃ අවක්ෂේප වේ දැයි ප්‍රසිද්ධ ගණනයක් මගින් පෙන්වන්න.

- (ii) ආම්ලික තත්ව යටතේ ද්‍රාවණ 1.0dm³ තුළ ඇති Al(OH)₃(s) 1×10⁻³ mol ක්, Al³⁺ අයන ලෙස ද්‍රාවණ ගත වීම සඳහා තිබිය යුතු උපරිම pH අගයක්, ආම්ලික තත්ව යටතේ ද්‍රාවණ 1.0dm³ තුළ ඇති Al(OH)₃(s) 1×10⁻³ mol ක්, [Al(OH)₄]⁻ ලෙස ද්‍රාවණගත වීමට තිබිය යුතු අවම pH අගයක් ගණනය කරන්න.



- (29) සාන්ද්‍රණය 0.2 mol dm⁻³ NH₄Cl ද්‍රාවණ 10cm³ ක් සහ 0.2 mol dm⁻³ NH₄OH ද්‍රාවණ 10cm³ ක් මිශ්‍ර කරයි.

$$K_b \text{NH}_3 = 1.8 \times 10^{-5} \text{ mol dm}^{-3}, \quad K_w = 1 \times 10^{-14} \text{ mol}^2 \text{ dm}^{-6}$$

- (i) මිශ්‍ර කළවිට ද්‍රාවණයේ OH⁻ අයන සාන්ද්‍රණය සහ pH අගය සොයන්න.
- (ii) ඉහත මිශ්‍රණය, සාන්ද්‍රණය 0.2 mol dm⁻³ Fe³⁺ අයන ද්‍රාවණ 20cm³ කට එක්කළ විට අවක්ෂේප වන ද්‍රාව්‍ය ස්කන්ධය සොයන්න. $K_{\text{sp}} \text{Fe(OH)}_3 = 1 \times 10^{-28} \text{ mol}^4 \text{ dm}^{-12}$ (Fe=56, S=32, O=16)
- (iii) $K_{\text{sp}} \text{Fe(OH)}_2 = 1 \times 10^{-14} \text{ mol}^3 \text{ dm}^{-9}$ නම් කර්ටායන විශ්ලේෂණයේදී Fe²⁺ නොව Fe³⁺ අයන හයිඩ්‍රොක්සයිඩ් ලෙස අවක්ෂේප කිරීමට හේතු K_{sp} ඇසුරින් පහදන්න.
- (iv) Fe(OH)₃ ඝනකට තනුක HCl ටික ටික එකතු කරන විට Fe(OH)₃ ද්‍රාව්‍ය වීමට ආරම්භ වේ. එවිට ද්‍රාවණයේ pH අගය කුමක්ද?